



नेपाल राष्ट्र बैंक प्रेस समाचार

सिसन तालिम उद्घाटन

दक्षिण पूर्वी एसियाली केन्द्रीय बैंकहरूको संगठन (South East Asian Central Banks, SEACEN) र नेपाल राष्ट्र बैंकद्वारा संयुक्त रूपमा आयोजित SEACEN Intermediate Course on Economic Modeling and Forecasting विषयक तालिम कार्यक्रम २०७० चैत्र १७ गते काठमाडौंमा सुरु भयो ।



सिसनका १९ सदस्य राष्ट्रमध्ये १४ मुलुकका २७ जनाको सहभागिता रहेको उक्त कार्यक्रमको उद्घाटन गभर्नर डा. युवराज खतिवडाले गर्नुभयो ।

उद्घाटन मन्तव्यका क्रममा गभर्नर डा. खतिवडाले आर्थिक नीति निर्माण तथा अर्थतन्त्रका विभिन्न चरहरूको प्रक्षेपणलाई बढी वैज्ञानिक एवम् यथार्थपरक बनाउन Economic Modeling and Forecasting को महत्वपूर्ण भूमिका रहेको बताउनु भयो । आर्थिक नीति निर्माण तथा प्रक्षेपणको कार्य प्रयोगात्मक अध्ययन (Empirical Studies) मा आधारित भएमा यसबाट आर्थिक विश्लेषण तथ्यपरक हुनुका साथै समग्र आर्थिक नीति प्रभावकारी हुने गभर्नर डा. खतिवडाले बताउनु भयो ।

समष्टिगत आर्थिक गतिविधिको विश्लेषण एवम् प्रक्षेपण कार्यलाई बढी यथार्थपरक एवम् परिमाणमुखी बनाउन अर्थशास्त्रीहरूले विगत ४०-५० वर्ष अघिदेखि गरेको प्रयासको परिणामस्वरूप आज आर्थिक विश्लेषक एवम् नीति निर्माताहरूले Economic Modeling and Forecasting विधिहरूको प्रयोगमार्फत् अर्थतन्त्रको आगामी दिशा विश्लेषण गरी उपयुक्त नीतिगत कदम चाल्ने गरेको उहाँले बताउनु भयो । मौद्रिक नीति निर्माण एवम् मौद्रिक प्रसारण संयन्त्रको विश्लेषण गर्न Economic Modeling and Forecasting को महत्व माथि प्रकाश पार्दै गभर्नर डा. खतिवडाले यस किसिमको तालिम कार्यक्रमबाट केन्द्रीय बैंकको क्षमता अभिवृद्धिमा महत्वपूर्ण योगदान मिल्ने बताउनु भयो ।

उक्त अवसरमा गभर्नर डा. खतिवडाले नेपालमा Economic Modeling and Forecasting को विकासक्रमका बारेमा संक्षिप्त रूपमा प्रकाश पार्दै नेपाल राष्ट्र बैंकले हाल Nepal Macroeconomic Model (NMEM) का साथै विभिन्न Sectoral Model हरूको प्रयोग गरी विभिन्न आर्थिक चरहरूको प्रक्षेपण गर्नुका साथै उक्त Model ले दिएको नतिजा समेतको आधारमा मौद्रिक नीति तर्जुमा हुने गरेको बताउनु भयो । साथै, सरकारी खर्च तथा राजस्व अनुमान, सरकारी खर्च योजना लगायतका सरकारी वित्त सम्बन्धी विभिन्न नीति तथा कार्यक्रमको विश्लेषण एवम् प्रक्षेपण कार्यमा Economic Modeling and Forecasting को महत्वपूर्ण



भूमिका रहने गभर्नर डा. खतिवडाले बताउनु भयो । यसैगरी, उहाँले कुनै समय यस्ता Econometric Analysis को महत्व बारे आफूभन्दा माथिका अधिकारीहरुलाई बुझाउन कठिन पर्ने अवस्थाबाट आजसम्म आइपुग्दा यस बारे उच्च तहकै जानकारी हासिल हुन थालेको कुरा अवगत गराउनु भयो । यस्ता व्यवहारिक अभ्यासलाई सिद्धान्त र तर्कसंगत रूपमा विश्लेषण गर्नु पर्ने धारणा समेत व्यक्त गर्नु भयो ।

मिति २०७०।१२।१७

गभर्नरको कार्यालय

बैंकको अनुसन्धान विभागले संयोजन गरेको उक्त तालिम कार्यक्रम २०७० चैत्र १७ देखि २१ गतेसम्म संचालन हुनेछ । कुल १८ सेसनमा विभाजित उक्त तालिम कार्यक्रमको स्रोत व्यक्तिको रूपमा नेपाल राष्ट्र बैंक, अनुसन्धान विभागका कार्यकारी निर्देशक डा. मीनबहादुर श्रेष्ठ, बुण्डेस बैंक जर्मनीकी सल्लाहकार Ms. Sonja Juko, सिसन सेन्टरका सल्लाहकार Dr. Hans Genberg बैंक इण्डोनेशियाका अर्थशास्त्री Mr. Fadjat Majardi, बैंक अफ थाइल्याण्डका सिनियर रिसर्चर Mr. Supachoke Thawornkaiwong तथा नेपाल सरकार, अर्थ मन्त्रालयका सह-सचिव डा. बैकुण्ठ अर्याल रहनु भएको छ ।